

मृत बंदी शेख अब्बास शेख युसूफ, जिल्हा
कारागृह, जि. बुलढाणा याच्या जवळच्या
नातेवाईकास राष्ट्रीय मानवी हक्क आयोगाच्या
आदेशानुसार आर्थिक मोबदला देणेबाबत

**महाराष्ट्र शासन
गृह विभाग**

शासन निर्णय क्रमांक: एनएचआरसी-०९१४/प्र. क्र. ७८२/१४/तुरंग-३

मंत्रालय, मुख्य इमारत, दुसरा मजला,

मादाम कामा रोड, मुंबई ४०० ०३२.

तारीख: १ जुलै, २०१५

वाचा -

१) सहायक निबंधक (विधि), राष्ट्रीय मानवी हक्क आयोग, नवी दिल्ली यांचे पत्र क्रमांक १६५३/
१३/ ०८/२०१३, जेसीडी, दिनांक १.४.२०१५

प्रस्तावना -

बंदी क्र. ७११/१३-शेख अब्बास शेख युसूफ याचा जिल्हा कारागृह, बुलढाणा येथे मृत्यू झाला. याबाबतचा अहवाल दिनांक ०९.१.२०१५ रोजी राष्ट्रीय मानवी हक्क आयोगाकडे पाठविण्यात आला असता कारागृहात सदर बंद्याच्या आजारावर योग्य उपचार करण्यात आले नाहीत असा ठपका ठेवून राष्ट्रीय मानवी हक्क आयोगाने संदर्भ-१ मधील आदेशानुसार मृत बंद्याच्या जवळच्या नातेवाईकास एक लाख रुपयांचा आर्थिक मोबदला अदा करण्यासंबंधी सूचना केली आहे.

शासन निर्णय-

मृत बंदी क्र. ७११/१३-शेख अब्बास शेख युसूफ याच्या जवळच्या नातेवाईकास राष्ट्रीय मानवी हक्क आयोगाच्या शिफारशीनुसार रु. १,००,०००/- (रुपये एक लाख फक्त) इतकी रक्कम अदा करण्यास शासन मान्यता देत आहे. सदर आर्थिक मोबदला अदा करण्यासाठी आहरण व संवितरण अधिकारी म्हणून अधीक्षक, जिल्हा कारागृह, बुलढाणा यांना प्राधिकृत करण्यात येत आहे. आहरण व संवितरण अधिकारी यांनी आर्थिक मोबदल्याची रक्कम सदर मृत बंद्याच्या जवळच्या नातेवाईकास तातडीने अदा करून त्याची पोचपावती शासनास सादर करावी व कार्यपूर्ततेचा अहवाल मा. राष्ट्रीय मानवी हक्क आयोगास सादर करावा.

याबाबतचा खर्च मागणी क्रमांक बी-५, मुख्य लेखा शीर्ष- २०५६, तुरंग (००) १०१-"तुरंग" (००) (०२) जिल्हा तुरंग (२०५६ ००४४) ५० इतर खर्च (दत्तमत) या लेखाशीर्षाखालील सन २०१५-२०१६ या आर्थिक वर्षाकरिता मंजूर असलेल्या उपलब्ध तरतूदीमधून भागविण्यात यावा.

सदर शासन निर्णय वित्त विभाग शासन निर्णय क्र. विअप्र-२०१३/प्र.क्र. ३०/२०१३/विनियम, भाग-२, दिनांक १७.४.२०१५ अन्वये वित्तीय अधिकार नियम पुस्तिका-१९७८, भाग पहिला, उपविभाग-तीन, अनुक्रमांक-४, परिच्छेद २७ (२) अनुसार प्रशासकीय विभागांना प्रदान केलेल्या वित्तीय अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०७०३१४०९३३६२२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

दीपक जडीये

कक्ष अधिकारी, महाराष्ट्र शासन

प्रत,

१. मुख्य सचिव, महाराष्ट्र राज्य, मुंबई
२. अपर पोलीस महासंचालक व पोलीस महानिरीक्षक (कारागृह), महाराष्ट्र राज्य, पुणे
३. महालेखापाल -२ (लेखा परिक्षा), महाराष्ट्र राज्य, नागपूर
४. महालेखापाल-२ (लेखा व अनुज्ञेयता), महाराष्ट्र राज्य, नागपूर
५. कारागृह उपमहानिरीक्षक, पूर्व विभाग, नागपूर
६. अधीक्षक, जिल्हा कारागृह, बुलढाणा
७. जिल्हा कोषागार अधिकारी, बुलढाणा
८. वित्त विभाग, (व्यय ८) मंत्रालय, मुंबई
९. गृह विभाग (बीयुडी-१), मंत्रालय, मुंबई
१०. गृह विभाग (तुरंग-२), मंत्रालय, मुंबई
११. निवडनस्ती तुरंग-३